


रानी दुर्गावती विश्वविद्यालय, जबलपुर
आज के दौर में कम्प्यूटर टेक्नोलॉजी महती आवश्यकता—कुलपति

रा०दु०वि०वि० एमसीए विभाग मे वेबिनार संपन्न



जबलपुर 15 मई। रानी दुर्गावती विश्वविद्यालय के एमसीए विभाग में 2 दिवसीय राष्ट्रीय वेबिनार "कम्प्यूटर टेक्नोलॉजी अ बून ड्यूरिंग कोरोना पेंडेमिक" का आयोजन दिनांक 14 और 15 मई को किया गया। कुलपति प्रो० कपिल देव मिश्र ने अपने अध्यक्षीय उद्बोधन में सभी से आज के दौर में कम्प्यूटर टेक्नोलॉजी महती आवश्यकता है। उन्होंने सभी से कम्प्यूटर टेक्नोलॉजी से जुड़ने और उसमें अभ्यस्त होने का आह्वान किया। कुलसचिव प्रो० कमलेश मिश्र ने बताया कि लॉक डाउन के दौरान विश्वविद्यालय में हो रहे इस तरह के आयोजन पठन-पाठन के कार्य को नया आयाम दे रहे हैं। विभागाध्यक्ष प्रो० मृदुला दुबे ने कोरोना महामारी के दौर में कम्प्यूटर टेक्नोलॉजी की उपयोगिता के बारे में विस्तार से प्रकाश डाला। इस दो दिवसीय सेमिनार में देवी अहिल्या विश्वविद्यालय, इंदौर से डॉ निरंजन श्रीवास्तव, गुरु घासीदास विश्वविद्यालय, बिलासपुर से डॉ अमित चंदानन और डा. रोहित राजा, मदवालाबू यूनिवर्सिटी इथोपिया से श्री तरुण राठी ने विषय विशेषज्ञों के रूप में शामिल होकर डाटा एनालिसिस, साइबर सिक्यूरिटी इत्यादि विषयों पर विस्तार से चर्चा की। इस वेबिनार में विभाग के एम०सी०ए० एवं एम०एससी० के छात्रों के अलावा विभिन्न कालेजों के शिक्षकों एवं छात्रों सहित लगभग 50 प्रतिभागियों ने भाग लिया। एम०एस०सी० द्वितीय सेमेस्टर के छात्र मनु कुमार ने वेबिनार होस्ट के रूप में वेबिनार संचालन में अपना योगदान दिया। इस वेबिनार

के आयोजन में विभाग के डॉ विनय तिवारी, नरेश सोंधिया, अभिलाषा पांडे, सुमन चंदानन, दिशा तिवारी, दीपेश मिश्रा का विशेष सहयोग रहा ।

एमपी ऑनलाइन पोर्टल के माध्यम से प्रवेश प्रारंभ

रादुविवि प्रशासन द्वारा शैक्षणिक सत्र 2020-21 के लिए शैक्षणिक विभागों के स्नातक/स्नातकोत्तर पाठ्यक्रमों में प्रवेश प्रक्रिया आज दिनांक 15 मई 2020 से प्रारंभ हो गई है। विश्वविद्यालय के शैक्षणिक विभागों में प्रवेश लेने वाले इच्छुक छात्र-छात्राएं एम.पी. ऑनलाइन पोर्टल के माध्यम से प्रवेश आवेदन पत्र भर सकते हैं। जिसका शुल्क 330 रुपए निर्धारित किया गया है। प्रवेश लेने वाले इच्छुक छात्र-छात्राएं विश्वविद्यालय के वेबसाइट में उपलब्ध एम.पी. ऑनलाइन लिंक पर स्वयं प्रवेश हेतु आवेदन कर सकते हैं। पोर्टल शुल्क अलग से देय होगा।